



राजभवन सूचना परिसर, उत्तराखण्ड
प्रेस नोट

देहरादून 17 मार्च, 2011

उत्तराखण्ड की राज्यपाल श्रीमती मार्ग्रेट आल्वा की अध्यक्षता में आज राजभवन में **उत्तराखण्ड सैनिक पुनर्वास संस्था** की वार्षिक बैठक सम्पन्न हुई।

बैठक में सैनिक पुनर्वास संस्था द्वारा वित्तीय वर्ष 2010-11 में किये गये कार्यकलापों, आगामी वित्तीय वर्ष के प्रस्तावित कार्यक्रमों आदि का विवरण प्रस्तुत किया गया, जिसके अन्तर्गत पूर्व सैनिकों, शहीद सैनिकों की विधवाओं तथा उनके आश्रितों के कल्याणार्थ विभिन्न योजनाओं संचालित की जा रही है।

राज्यपाल ने संस्था द्वारा वित्तीय संसाधनों की वृद्धि के लिए चलाये जा रहे कार्यों में उल्लेखनीय उपलब्धि पर संस्था के प्रयासों की भरपूर सराहना की। इनमें फार्म की अनुपयोगी जमीन, नालों में जट्टोफा (रतनजोत) के पौधारोपण, अतिक्रमित भूमि को अवैध कब्जे से मुक्त कराने, निचली भूमि को उपयोगी मत्स्य तालाब के रूप में विकसित करने जैसे महत्वपूर्ण कार्य सम्मिलित हैं।

संस्था द्वारा कृत कार्यों पर वार्षिक आख्या के प्रस्तुतीकरण के दौरान राज्यपाल ने कहा कि **पूर्व सैनिकों के आश्रित परिवारों को आतिथ्य, पर्यटन गाइड तथा स्थानीय उत्पादों पर आधारित कुटीर उद्योगों जैसे रोजगारपरक प्रशिक्षण देने के लिए एक उच्च श्रेणी का प्रशिक्षण केन्द्र खोला जाए**, जिससे राज्य में स्वरोजगार को प्रोत्साहन मिलने के साथ-साथ पलायन पर भी प्रभावी नियंत्रण हो सके। राज्यपाल ने महिला सशक्तीकरण के लिए केन्द्र व राज्य की विभिन्न योजनाओं के अन्तर्गत उद्यान तथा सजावटी मछलियों के उत्पादन से जुड़े कई कार्यक्रमों को भी शामिल करने की बात कही।

संस्था की वार्षिक बैठक में वित्तीय वर्ष 2010-11 के आय-व्यय का अनुमोदन होने के साथ ही नये वित्तीय वर्ष हेतु प्रस्तावित बजट तथा कई योजनाओं पर भी चर्चा हुई, जिनमें विधवाओं के बच्चों को स्नातक एवं स्नातकोत्तर कक्षाओं हेतु छात्रवृत्ति में वृद्धि के साथ ही सैनिक विधवाओं, पूर्व सैनिकों के अनाथ पुत्र, पुत्री के विवाह हेतु दी जा रही अनुदान राशि में वृद्धि, नॉन ई.सी., एच.एस.सदस्य के चिकित्सा अनुदान, सैनिक स्कूल/आर.आई.एम.सी./मिलेट्री स्कूल/एन.डी.ए./आई.एम.ए./ओ.टी.ए.हेतु कोचिंग स्कीम एवं एन.डी.ए. कैडेट्स के जेब खर्च अनुदान की राशि में वृद्धि के नये प्रस्ताव पारित किये गये। राज्यपाल ने संस्था को फार्म से हुए लाभ की धनराशि का सही निवेश किये जाने के निर्देश दिये।

निदेशक सैनिक कल्याण एवं सचिव उत्तराखण्ड पुनर्वास संस्था ब्रिगेडियर(अ0प्रा0) ए.एन.बहुगुणा ने बैठक का संचालन करते हुए वार्षिक आख्या के प्रस्तुतीकरण के दौरान यह भी अवगत कराया कि संस्था द्वारा रूद्रपुर में एक शॉपिंग कॉम्प्लैक्स खोला जाना प्रस्तावित है।

इस अवसर पर सचिव राज्यपाल श्री अशोक पर्ई, प्रमुख सचिव डा0 रनबीर सिंह, अपर सचिव राज्यपाल श्री अरुण कुमार ढौड़ियाल, मेजर जनरल रनवीर यादव, ब्रिगेडियर ए.के.सिवाच, ब्रिगेडियर सुधीर उप्पल, मेजर जनरल (अ0प्रा0) पी.के.छिबर, कमाण्डर (अ0प्रा0) अजय धीर, ब्रिगेडियर (अ0प्रा0) ए.एन.बहुगुणा, कर्नल (अ0प्रा0) ए.एस.अधिकारी, मेजर (अ0प्रा0) बी.एस.नेगी सहित एडीसी श्री वी.के.कृष्णकुमार भी उपस्थित थे।

-----0-----

18 मार्च को प्रातः 11:30 पर राजभवन प्रेक्षागृह में राज्यपाल श्रीमती मार्ग्रेट आल्वा वनस्पति विज्ञान विशेषज्ञ डा0 के.आर. केशव मूर्ति द्वारा रचित पुस्तक *“फ्लोरल गैलरी ऑफ हिमालयन वैली ऑफ फ्लावर्स एण्ड एडजेसेन्ट एरियाज”* का विमोचन किया जायेगा।